

# کلواری درج ے کی آبدوز کی ے لئے خود کفالت اور اندرون ملک سازوسامان کی تیاری کا ایک سنگ میل ے : ڈاکٹر

Posted On: 12 JAN 2017 12:40PM by PIB Delhi

## سبھاش بھامرے آبدوز خندیری کی شمولیت

نئی دہلی، 12 جنوری - بھارتی بحریہ کے تحت دوسری آبدوز، خندیری، اسکور پن کلاس کی خفیہ آبدوز ہے، جسے آج دفاع کے وزیر مملکت ڈاکٹر سبھاش بھامرے نے سمندر میں اس آبدوز پر ضروری تجربات کرنے کی غرض سے لانچ کیا ہے۔ بحریہ کے عملے کے سربراہ ایڈمرل سنیل لانبہ اور دیگر عمائدین، مزگاؤں ڈاک شپ یارڈ لمیٹیڈ میں آج اس کے لانچ کئے جانے کے موقع پر موجود تھے اور انہوں نے اس عمل کا بہ نفس نفیس ملاحظہ کیا۔

توقع کی جاتی ہے کہ مذکورہ آبدوز اس سال کے اواخر تک یہ بحریہ کو ڈلیور کردی جائے گی۔ اس آبدوز کو اس کلاس کی سابق آبدوز 'فاکس ٹراٹ' کلاس کی آبدوز کے نام پر موسوم کیا گیا ہے، جسے بحریہ کی روایات کے مطابق، 1989 میں ڈی - کمیشن کردیا گیا تھا۔ واضح رہے کہ فی الوقت چھ اسکور پن آبدوزوں کی تیاری مزگاؤں ڈاک شپ یارڈ لمیٹیڈ (ایم ڈی ایل) کے تحت چل رہی ہے۔ یہ کام ان 75 پروجیکٹوں کے تحت انجام دیا جا رہا ہے جن کے سلسلے میں میسرز ڈی سی این ایس، فرانس سے ٹکنالوجی کی منتقلی کے سلسلے میں اشتراک کیا گیا ہے۔ اس درجے کی پہلی آبدوز، کلواری فی الوقت بحری تجربات سے گزر رہی ہے اور توقع ہے کہ 2017 کے وسط تک، اسے بحریہ میں شامل کر لیا جائے گا۔ بحریہ میں شمولیت کے بعد یہ آبدوزیں بحریہ کی روایتی آبدوز آرم کا بنیادی جزو بن جائیں گی۔

اس موقع پر اظہار خیال کرتے ہیں ڈاکٹر سبھاش بھامرے نے کہا کہ پروجیکٹ 75 کلواری ملک کے لئے خود کفالت اور اندرون ملک سازوسامان کی تیاری کی سمت ایک کلیدی سنگ میل کی حیثیت رکھتا ہے۔ بحریہ کے سربراہ ایڈمرل سنیل لانبہ نے اظہار خیال کرتے ہوئے کہا کہ آبدوز خندیری، کاموازنہ دنیا کی بہترین آبدوزوں کے ساتھ کیا جاسکتا ہے اور یہ آبدوز، ہمارے جہاز سازوں کے سالہا سال کے تجربے اور مہارت کی بین مثال ہے۔ انہوں نے کہا کہ بھارتی بحریہ 2017 میں 75 آبدوزوں کو اپنے بیڑے میں شامل کر کے جشن طلائی کا اہتمام کرے گی اور یہ ہماری آبدوز تیار کرنے کی صلاحیتوں کے ایک نئے باب کا آغاز بھی ہوگا۔

خندیری کا متعارف کرایا جانا، اس شپ یارڈ کے لئے بھی ایک سنگ میل ہے۔ اس سے پہلے بھی یہ شپ یارڈ 2- ششوکمار کلاس کی آبدوزیں 1990 میں ڈلیور کر چکی ہے اور اب اس شپ یارڈ نے اپنے آپ کو بھارتی بحریہ کے لئے آبدوز تیار کرنے والی شپ یارڈ کے طور پر مستحکم کر لیا ہے۔ واضح رہے کہ مزگاؤں ڈاک شپ یارڈ لمیٹیڈ کا آغاز ایسٹ ایڈیا کمپنی کے لئے بہت چھوٹے پیمانے پر خشک گودی صلاحیتیں بہم پہنچانے کی غرض سے کیا گیا تھا، وہی ایم ڈی ایل آج سرکردہ دفاعی سرکاری دائرہ کار کے شعبے کی صنعت کی شکل لے چکی ہے اور اس گودی نے پی 15 بی ڈسٹرائرس اور پی 17 اے، کلاس خفیہ فری گیٹ، جیسی حالیہ چیزیں بھی بحریہ کے لئے تیار کر کے دی ہیں۔

U-150

(Release ID: 1480383) Visitor Counter : 2

